

2 ta' Mejju, 1944.

Imballef:

L-Onor. Dr. T. Gouder, LL.D.

Joseph Vassallo et. cersus Avv. Dr. Tommaso Caruana ne.

Perit Gudizzjaru — Periti Addizzjonali —

Art. 662 u 667 tal-Procedura Civili.

Skond il-ligi r-rapport tal-perit qhandu jiġi moqri publikament minnu u konfermat bil-gurament quddiem il-Qorti fil-jum destinat għall-publikazzjoni tiegħu, jekk id-dehra tal-perit ma tkunx giet dispensata mill-Qorti: u i-żmien legali għat-talba għan-nomina ta' periti addizzjonali jilala iġħadli mill-jum tal-publikazzjoni.

Għaldaqstant, għalkemm ir-rapport tal-perit ikun maħluf u jinsab inserit fost l-atti tal-kawża, ma jistax jiġi kunsidrat bħala publikat, jekk ma ikunx hemm id-dispensa tal-perit milli jidher il-Qorti: u għalhekk it-talba għan-nomina ta' periti addizzjonali magħmuda qabel dik il-publikazzjoni ma tisriex, qhax prematura.

Il-Qorti, — Fuq il-kwistjoni sollevata mill-atturi, jekk il-konvenut jistax jinsisti għan-nomina ta' periti addizzjonali billi n-nota tiegħu, li bihe għamej it-talba għalbiex jiġu no-

minat. dawk il-periti, mhux legalment valida għaliex magħmula qabel ma gie publikat ir-rapport tal-periti;

Omissis;

Tikkunsidra;

Illi b'digriet ta' din il-Qorti ta' l-20 ta' Awissu 1941 gie nominat il-Professor Dr. Giuseppe Hyzler bhala perit psikjatra sabiex jirrelata jekk Maddalena Vassallo kienetx mentalment kapaci biex tagħmel iż-żewġ testamenti msemmi jin fiċ-ċitazzjoni;

Illi l-perit ipprezenta fir-Registru r-relazzjoni tiegħu fil-21 ta' Gunju 1943, u hallifka fir-Registru fir-13 ta' Settembru ta' dik is-sena, u għet inserta fost l-artijiet tal-kawża. Fis-7 ta' Settembru 1943 il-konvenut ipprezenta l-imsemmija nota tiegħu li biha talab in-nomina ta' periti addizzjonali;

Illi skond il-liġi r-rapport tal-perit għandu jigi publikament moqri minnu u konfermat bil-gurament fil-jum destinat għall-pubblikazzjoni tiegħu jekk id-dehra tal-perit ma tkunx giet mill-Qorti dispensata (art. 682 LL. ta' l-Organizzazzjoni u Proċedura Ċivili), u ż-żmien għat-talba għan-nomina ta' periti addizzjonali jiddekorri mill-jum tal-pubblikazzjoni tar-rapport (art. 687 tal-Liġijiet ta' l-Organizzazzjoni u Proċedura Ċivili);

Illi għalkemm ir-rapport tal-perit Professor Hyzler f'din il-kawża huwa mahluf u jinsab insert fost l-artijiet ta' l-istess kawża, dak ir-rapport, iżda, skond dak li ntqal fuq, ma jistax jigi kunsidrat publikat u mahluf, għaliex għadu ma giex publikament moqri mill-perit u minnu mahluf fl-udjenza fil-jum destinat, kif jingħad fl-imsemmi art. 682 tal-Liġijiet ta' l-Organizzazzjoni u Proċedura Ċivili, u lanqas ma kien hemm id-dispensa kontemplata f'dak l-artikolu;

Illi għalhekk iż-żmien għat-talba għan-nomina ta' periti addizzjonali għadu ma bediex jiddekorri, u ma tiswiex it-talba magħmula mill-konvenut nomine bl-imsemmija nota tiegħu;

Għaldaqstant il-Qorti t'pprovdi billi tiddestina l-jum 9 ta' Mejju 1944 bhala dak li fih il-perit Professor Hyzler għandu ipprezenta ruħu fid-9 a.m. quddiem il-Qorti għall-finijiet tal-pubblikazzjoni ta' l-imsemmi rapport tiegħu u għal dak kollu li hu mahluf fl-art. 682 tal-Liġijiet ta' l-Organizzazzjoni u Proċedura Ċivili fuq im-semmi, u mill-jum li fih tkun saret il-

publikazzjoni tar-rapport jibda jiddekorri ż-żmien għat-talba għan-nomina ta' periti addizzjonali;

Tordna li jiġi notifikat il-perit Professor Hysler bil-jum destinat għall-publikazzjoni tar-rapport tiegħu a kura u spejjeż provviżorjament ta' l-atturi;

Spejjeż riżervati.
